

وائس چانسلر جامعہ کراچی کی سینٹرل پولیس آفس کراچی میں آمد۔

کراچی 03 جنوری 2020ء۔

وائس چانسلر کراچی یونیورسٹی ڈاکٹر خالد محمود عراقی نے سینٹرل پولیس آفس کراچی میں جاری ایک سلسلے مہمان کے ساتھ ایک گھنٹہ کی تقریب میں بالخصوص شرکت کی۔ انکی سینٹرل پولیس آفس کراچی آمد پر آئی جی سندھ ڈاکٹر سید کلیم نے انھیں خوش آمدید کہا اور سی پی او میں تعینات افسران سمیت دیگر سینئر پولیس افسران کا فرد افراد تعارف کرایا۔

وائس چانسلر جامعہ کراچی نے اس خصوصی معلوماتی / آگاہی نشست کو انتہائی خوش آئند اور سیر حاصل قرار دیتے ہوئے کہا کہ ایک کامیاب زندگی کے لیے ضروری ہے کہ ہم ماضی کو یاد رکھیں، حال پر نظر رکھیں اور مستقبل کی تمام تر ترجیحات پر فوکس رکھیں۔ ان کا کہنا تھا کہ ایک علیحدہ مثبت شناخت اور مقام بنانیکے لیے ضروری ہے کہ انسان اپنے بر عمل میں تحمل مزاجی، برداشت سے کام لے اور مختلف شعبہ ہائے زندگی میں احسن گفتار اور غیر جانبدارانہ فیصلوں کو ہر سطح پر اہمیت دے۔ اس موقع پر انہوں نے اپنی پیشہ وارانہ زندگی کے دوران پیش آنیوالے واقعات اور فی زمانہ درپیش چیلنجز اور دیگر مشکلات سے نبرد آزما ہونے اور ان سے نکلنے جیسے اقدامات پر مشتمل سیر حاصل معلومات سے شرکاء کو مستفید کیا۔

آئی جی سندھ نے اس موقع پر وائس چانسلر جامعہ کراچی کو سندھ پولیس کی جانب سے یادگاری شیلڈ پیش کی اور نیک تمناؤں کا اظہار کیا۔